

वडार समाजाच्या लोकांच्या आर्थिक उन्नतीसाठी विशेष योजना सुचविण्यासाठी गठीत करण्यात आलेल्या समितीच्या अध्यक्षांना मुलभूत सुविधा तसेच समितीच्या कामकाजासाठी मुदतवाढ देणेबाबत.

महाराष्ट्र शासन  
विमुक्त जाती, भटक्या जमाती व इतर मागासवर्ग  
आणि विशेष मागास प्रवर्ग कल्याण विभाग  
शासन निर्णय क्र. संकीर्ण-२०१९/प्र.क्र.२६ (भाग-२) /महामंडळे  
मंत्रालय विस्तार भवन, मुंबई-४०० ०३२  
दिनांक :- ११ जून, २०१९

**वाचा :-** १) शासन निर्णय वित्त विभाग क्र.शासाउ-१०१०/ प्र.क्र.९६/१०/सा.उ., दि.१३.०३.२०१२  
२) शासन निर्णय क्र वनाम-२०१७/ प्र.क्र.८७/ महामंडळे, दि.२८.०१.२०१९  
३) शासन निर्णय क्र.संकीर्ण-२०१९/ प्र.क्र.२६/ महामंडळे, दि.२२.०२.२०१९  
४) शासन निर्णय क्र.संकीर्ण-२०१९/ प्र.क्र.२६/ महामंडळे, दि.०२.०३.२०१९  
५) शासन निर्णय क्र-संकीर्ण-२०१९/ प्र.क्र.२६/ महामंडळे, दि.८.३.२०१९

**प्रस्तावना :-**

वडार समाजाच्या लोकांच्या आर्थिक उन्नतीकरीता विशेष योजना सुचविण्यासाठी वाचा क्र. ३ येथे नमूद दि. २२.०२.२०१९ रोजीच्या शासन निर्णयान्वये समिती गठीत करण्यात आली होती. वाचा क्र. ४ येथे नमूद दि.०२.०३.२०१९ रोजीच्या शासन निर्णयान्वये कसदर समितीच्या अध्यक्षपदी श्री.विजय लक्ष्मण चौगुले यांची नियुक्ती करण्यात आली आहे. त्याचप्रमाणे वाचा क्र. ५ येथे नमूद दि.०८.०३.२०१९ रोजीच्या शासन निर्णयान्वये सदर समितीचे अध्यक्ष श्री.चौगुले यांना राज्यमंत्री पदाचा दर्जा प्रदान करण्यात आला आहे.

२. प्रस्तुत प्रकरणी समितीचे गठन झाल्यानंतर अल्प कालावधीत सार्वजनिक लोकसभा निवडणूक-२०१९ ची आचारसंहिता लागू झाल्यामुळे समितीला सोपविण्यात आलेले कामकाज पूर्ण करणे शक्य झाले नाही. ही बाब विचारात घेऊन समितीला मुदतवाढ देण्याची तसेच समितीचे अध्यक्ष मा.श्री.विजय चौगुले यांना समितीच्या कामकाजासाठी आवश्यक त्या सुविधा देण्याची बाब शासनाच्या विचाराधीन होती.

**शासन निर्णय :-**

- १) वडार समाजाच्या लोकांच्या आर्थिक उन्नतीकरीता विशेष योजना सुचविण्यासाठी गठीत करण्यात आलेल्या समितीच्या अध्यक्षांना समितीचे कार्यालयीन कामकाज सुव्यवस्थितपणे पार पाडण्यासाठी प्रादेशिक सह आयुक्त, पुणे यांचे कार्यालय डॉ.बाबासाहेब आंबेडकर, सामाजिक न्याय भवन, विश्रान्तवाडी, पोलिस स्टेशनसमोर, आळंदी रोड, पुणे येथे एक दालन आवश्यक त्या कार्यालयीन सुविधांसह उपलब्ध करून देण्यात येत आहे.
- २) मा.श्री.चौगुले यांना समितीच्या कामकाजामध्ये सहाय्य करण्यासाठी प्रादेशिक सह आयुक्त, पुणे यांचे कार्यालयातील १ लिपिक व १ शिपाई यांच्या सेवा उपलब्ध करून देण्यात येत आहे.

- सदर कर्मचाऱ्यांच्या सेवा मा.श्री.चौगुले यांना उपलब्ध होण्यासाठीचे आवश्यक ते प्रशासकीय आदेश प्रादेशिक सह आयुक्त, पुणे यांना तात्काळ निर्गमित करावेत.
- ३) मा.श्री.चौगुले यांचेसाठी एक वाहन (चालकासहीत) भाडे तत्वावर उपलब्ध करून देण्याबाबतची कार्यवाही व्यवस्थापकीय संचालक, वसंतराव नाईक विमुक्त जाती व भटक्या जमाती विकास महामंडळ यांनी तात्काळ करावी.
- ४) मा.श्री.चौगुले यांनी श्री.नितीन जाधव यांची दि.०९.०३.२०१९ पासून स्वीय सहायक म्हणून नियुक्ती केली असल्यामुळे श्री.नितीन जाधव यांना शासनाच्या प्रचलित नियमानुसार अनुज्ञेय असलेले मानधन/ वेतन वसंतराव नाईक विमुक्त जाती व भटक्या जमाती विकास महामंडळामार्फत करण्यात येईल. त्याबाबतचे प्रशासकीय आदेश व्यवस्थापकीय संचालक, वसंतराव नाईक विमुक्त जाती व भटक्या जमाती विकास महामंडळ यांनी तात्काळ निर्गमित करावे.
- ५) सदर समितीस दि.२२ मे, २०१९ पासून पुढील ०३ महिने म्हणजेच दि.२२ ऑगस्ट, २०१९ पर्यंत समितीकडे सुचविलेले कामकाज पूर्ण करण्यासाठी मुदतवाढ देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१९०६१११७१२५९१२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र गुरव)

उप सचिव, महाराष्ट्र शासन

प्रति,

- १) मा.मुख्यमंत्री महोदयांचे अपर मुख्य सचिव, मंत्रालय, मुंबई
- २) मा.मंत्री (विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण) मंत्रालय, मुंबई यांचे खाजगी सचिव.
- ३) मा.राज्यमंत्री (विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण) मंत्रालय, मुंबई यांचे खाजगी सचिव.
- ४) मा.प्रधान सचिव (विजाभज, इमाव व विमाप्र कल्याण विभाग) मंत्रालय, मुंबई यांचे स्वीय सहायक
- ५) श्री.विजय लक्ष्मण चौगुले, एल १०५, यश पॅराडाईज, से.८, ऐरोली, नवी मुंबई.
- ६) उप संचालक, विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण संचालनालय, महाराष्ट्र राज्य, पुणे.
- ७) प्रादेशिक उपायुक्त, समाज कल्याण, पुणे/ नाशिक/ औरंगाबाद.
- ८) व्यवस्थापकीय संचालक, वसंतराव नाईक विमुक्त जाती व भटक्या जमाती विकास महामंडळ मर्या, मुंबई
- ९) सहायक आयुक्त, समाज कल्याण, पुणे
- १०) निवड नस्ती.